

ቃል ሓዘን



ቃል ሓዘን ገዲም ተጋዳላይ ዘርእሰናይ ተወልደ ቀላቲ ኣብ ኣጋጣሚ ሰሙናዊ ርክብና፡ ብጉዳይ ምምላስ ክብርናን ባህልናን፡ ዕረፍቲ ብጻይና ዘርእሰናይ ተወልደ ኣብ ሃገር ኣሜሪካ ብሃንደበት ምስ ሰማዕና፡ ዝተሰመዓና ሓዘን ወሰን ዮብሉን። ገዲም ተጋዳላይ ዘርእሰናይ ተወልደ፡ ኣብ ምጅማር 1975 ኣብ ብረታዊ ቃልሲ ኣብ ተ.ሓ.ኤ ተሰሊፉ፡ ኣብ ዝተፈላለዩ ሜዳታት ኤርትራ ብቐራጽነት ዝገበሮ ተጋድሎ ብድሕሪኡ ከም ታሪኽ ተዘኪሩ ክነብር ኢዩ። ዘርእሰናይ ፍሉይ መለለይኡ፡ ኣብ ዕለምኡ ጽንዓት፡ ቆራጽነት ፍጹም ዘይዕጻፍ፡ በቲ ካልእ ሸነኽ ከኣ ለዋህን ምቕሉልን ኢዩ ነይሩ። ናይ ቀረባ መቃልስቱን ነበርቲ ከባቢታት ዝተጋደለሉን ከምዝምስክርዎ፡ ዘርእሰናይ ኣብ ዝተመደበሉ ጸጥታዊ ጉዳያት፡ ደቡባዊ ወሰናስን ኤርትራ ክሰብ ተከዘ፡ ብትብዓቱን ቆራጽነቱን ኢዩ ዝፍለጥ ነይሩ። ኣብ ኩሉ ገድላዊ ስራሓቱ፡ ንዝኣመነሉን ዝተቐበሎን ግብራዊ ንክገብሮ ነግ-ፈረግ ዘይብል መትከላዊ ብጻ ኢዩ ነይሩ። ዘርእሰናይ ፍቓድ ኣምላኽ ከይኑ ካብ መስዋእት ድሒኑ፡ በቲ ንተ.ሓ.ኤ ዘጋጠማ ናይ 1981 ኩነታት ሜዳ ኤርትራ ገዲፉ ኣብ ብዝተፈላለዩ ሃገራት ኣቢሉ ኣብ ሃገር ጀርመን ንነዊሕ ዓመታት ኣብ ዝነበረሉ እዋን፡ ሉዕላውነት ሃገር ብዘይ ነጻነት ህዝቢ ፋይዳ ስለዘይነበሮ፡ ካብቲ ፈላማ ሉዕላውነት ሃገር ጀሚሩ ንዲሞክራሲያዊ ለውጢ ዝገበሮ ዘይሕለል ቃልሲ ተዘኪሩ ክነብር ኢዩ። ነቲ ሽዑኡ እግሪ ዝተክል ዝነበረ ዲክታቶርያዊ ስርዓት፡ ከይሰረተ እንከሎ ኣይፋል ብዝብል ዘይሕለል ተቐውሞ ዘርእዮ ዝነበረ ተረር ቃልሲ፡ ነቶም ፖለቲካን ማሕበራውን ንክፈልዩ ዘይተዓደሉ፡ በቲ ዲክታቶርያዊ ስርዓት ዝተዋህበም ትእዛዝ፡ ኣብ ሓዘኖም ይኹን መርዕኦም ኣይትሰተፉ ዝተባህሎም ሰሚያም፡ ኣብ ፈላማ ኣበባኡ ተነጽሎ ዝወረዶ ተጻዊሩ ካብ ቃልሱ ክምህ ከይበለ፡ ኣብ ዕለምኡ ጸኒዑ ምኻዱ ምስክር ጽንዓት ኢዩ ነይሩ። ሞት ዘይተርፍ ናይ ደቂ-ሰባት ትዕድልቲኪ እንተኾነ፡ ካብቲ ኩሉ ንሞት ተጻጢሩ ዝነበረ ኩነታት ወዲኡ ኣብታ ናይ መወዳእታ ስድቱ ሃገረ ኣሜሪካ ብናይ ሓዲር ጊዜ ሕማም ካብ ዝፈትዎም ስድራ-ቤቱን ፈተውቱን ብሞት ክፍለዩ እንከሎ፡ ሓመድ ኣዳምኪ ኣብ ኩሉ ሓይ እንተኾነ፡ ነታ ዝተቐለለን ዝበሃጋን ሓርነት ህዝቡ ከይረኣዩ ምኹላፉ ግን ድርብ ሓዘን ይስመዓና። እግዚኣብሄር ኣብ ገነቱ ይቀበልካ ብጻይና ዘርእሰናይ ንስድራ-ቤትካን ፈተውትኻን ከኣ ጽንዓት ይሃብ ወትሩ ኣብ ልብና ኣሎኹ። ብጻትካ፡ ሰሙናዊ ባህልናን ንምምላስ እንዘተ ብጻትካ ካብ ሃገረ-ጀርመን።

እግዚኣብሄር ኣብ ገነቱ ይቀበልካ፡
 ብጻይና ዘርእሰናይ ንስድራ-ቤትካን ፈተውትኻን ከኣ ጽንዓት ይሃብ ወትሩ ኣብ ልብና ኣሎኹ።
 ብጻትካ፡ ሰሙናዊ ን ክብርናን ባህልናን ንምምላስ እንዘተ ብጻትካ ካብ ሃገረ-ጀርመን። 30.08.2020